

## सीएसआईआर-सीरी में 71वें स्थापना दिवस समारोह का भव्य आयोजन

सीएसआईआर-केंद्रीय इलेक्ट्रॉनिकी अभियांत्रिकी अनुसंधान संस्थान (सीएसआईआर-सीरी) का 71वाँ स्थापना दिवस समारोह दिनांक 21 सितंबर, 2023 को भव्य एवं गरिमामयी ढंग से आयोजित किया गया। इस अवसर पर कृषि वैज्ञानिक भर्ती बोर्ड, नई दिल्ली के अध्यक्ष एवं सीएसआईआर-आईएचबीटी, पालमपुर के पूर्व निदेशक, डॉ संजय कुमार मुख्य अतिथि थे। साथ ही, राजस्थान इलेक्ट्रॉनिक्स इंस्ट्रुमेंटेशन लि., जयपुर के प्रबंध निदेशक श्री राकेश चोपड़ा समारोह के विशिष्ट अतिथि थे। आयोजन की अध्यक्षता सीएसआईआर-सीरी के निदेशक डॉ पी सी पंचारिया ने की। इस अवसर पर विशेष आमंत्रितों के रूप में श्रीमती ऋचा संजय कुमार तथा श्रीमती सीमा पंचारिया भी उपस्थित थीं। संस्थान के पूर्व व वर्तमान सहकर्मियों के अलावा प्रोफेसर एस के बरई, निदेशक, बिट्स-पिलानी; कर्नल सौम्य चक्रवर्ती, रजिस्ट्रार, बिट्स-पिलानी; आईआईएससी-बैंगलूरू के मानद प्रोफेसर डॉ राजन्ना, सीएसआईआर मुख्यालय से डॉ देवेन्द्र सिंह, स्थानीय शिक्षण व अन्य संस्थानों के गणमान्य अतिथियों तथा मीडिया कर्मियों के अतिरिक्त स्थानीय नागरिक भी उपस्थित थे। कार्यक्रम का शुभारंभ परम्परागत रूप से अतिथियों द्वारा दीप प्रज्वलन से हुआ।



इस अवसर पर मुख्य अतिथि डॉ संजय कुमार ने संस्थान के सहकर्मियों एवं सभी उपस्थित गणमान्य जनो को 71वें सीरी स्थापना दिवस की हार्दिक बधाई दी। अपने स्थापना दिवस उद्बोधन में उन्होंने देश के औद्योगिक, कृषि एवं वैज्ञानिक विकास पर प्रकाश डाला तथा देश के विकास में योगदान के लिए हमारे नीति-नियंताओं, उद्यमियों, व्यवसायियों

की दूरदर्शिता एवं योगदान की मुक्त कंठ से सराहना की। अपने संबोधन में उन्होंने कृषि वैज्ञानिक के रूप में अपने अनुभव साझा करते हुए कहा कि कृषि अनुसंधान इलेक्ट्रॉनिक्स इंजीनियरिंग के सहयोग के बिना अधूरा है। उन्होंने संस्थान के वैज्ञानिकों का आह्वान किया कि वे अपने नवाचारों से कृषि अनुसंधान को भी लाभान्वित करें। अंत में उन्होंने सीरी के निदेशक व सभी कर्मचारियों को 71वें स्थापना दिवस की शुभकामना दी।



स्थापना दिवस संबोधन देते हुए मुख्य अतिथि डॉ संजय कुमार, पूर्व निदेशक, सीएसआईआर-आईएचबीटी, पालमपुर



सभागार में उपस्थित आमंत्रित अतिथिगण एवं सहकर्मि

विशिष्ट अतिथि श्री राकेश चोपड़ा ने इस अवसर पर उन्हें आमंत्रित करने के लिए सीएसआईआर-सीरी के निदेशक डॉ पंचारिया के प्रति आभार व्यक्त किया। उन्होंने अपने संबोधन में सीएसआईआर-सीरी और अपने संगठन (आरईआईएल) के संबंधों को रेखांकित करते हुए सीरी द्वारा किए जा रहे सहयोग के लिए डॉ पंचारिया को धन्यवाद दिया। उन्होंने सीएसआईआर-सीरी में चल रही शोध गतिविधियों की प्रशंसा करते हुए कामना की कि डॉ पंचारिया के नेतृत्व में यह संस्थान उत्तरोत्तर प्रगति के शिखर पर पहुँचे। अंत में उन्होंने

सीएसआईआर-सीरी के उज्ज्वल भविष्य की कामना करते हुए सीरी परिवार के सभी साथियों को स्थापना दिवस की शुभकामना दी।



सहकर्मियों को संबोधित करते हुए विशिष्ट अतिथि श्री राकेश चोपड़ा, प्रबंध निदेशक, आईआईएल, जयपुर

इससे पूर्व संस्थान के निदेशक डॉ पी सी पंचारिया ने मुख्य अतिथि और विशिष्ट अतिथि सहित सभागार में उपस्थित सभी गणमान्य अतिथियों का औपचारिक स्वागत किया। उन्होंने इस अवसर पर संस्थान की स्थापना की पृष्ठभूमि पर भी संक्षेप में प्रकाश डाला। स्वागत संबोधन के उपरांत उन्होंने संस्थान की विगत वर्ष की प्रमुख उपलब्धियों व पूर्ण की गई परियोजनाओं सहित वर्तमान में जारी शोध परियोजनाओं की जानकारी दी और भविष्य की योजनाओं का रोडमैप प्रस्तुत किया। डॉ पंचारिया ने गतवर्ष के दौरान राष्ट्रीय स्तर पर पुरस्कृत हुए वैज्ञानिकों को बधाई दी। उन्होंने संस्थान के उद्देश्यों की प्राप्ति में चेन्नै व जयपुर केंद्र सहित अपने सभी वैज्ञानिक, तकनीकी व अन्य साथियों के योगदान की सराहना की तथा पूर्व निदेशकों व सहकर्मियों के योगदान को भी याद किया। अंत में उन्होंने सभी उपस्थित अतिथियों व सहकर्मियों को स्थापना दिवस की बधाई व शुभकामना दी।



सीएसआईआर-सीरी के वार्षिक प्रतिवेदन 2022-23 का विमोचन करते हुए मंचस्थ अतिथिगण एवं निदेशक, सीएसआईआर-सीरी

## वार्षिक प्रतिवेदन 2022-23 का विमोचन

इस अवसर पर मुख्य अतिथि, विशिष्ट अतिथि एवं निदेशक, सीएसआईआर-सीरी ने संस्थान की वार्षिक रिपोर्ट 2022-23 का विमोचन किया।



मुख्य अतिथि से सेवा सम्मान पत्र प्राप्त करते हुए सहकर्मिगण

## सेवा सम्मान

संस्थान में 10, 20, 25 तथा 30 वर्ष की सेवा पूरी करने वाले सहकर्मियों को सेवा सम्मान पत्र भेंट किए गए। सेवा सम्मान प्राप्तकताओं की सूची इस प्रकार है :

### 10 वर्ष

श्रीमती शबनम भाटी, एमटीएस  
डॉ सुशील कुमार शुक्ल, प्रधान वैज्ञानिक  
डॉ धीरज कुमार खरबंदा, प्रधान वैज्ञानिक  
डॉ राहुल प्रजेश, प्रधान वैज्ञानिक  
डॉ संजीव कुमार, प्रधान वैज्ञानिक

श्री सौरभ शर्मा, सहायक अनुभाग अधिकारी  
श्री अक्षय कुमार पुनिया, वरिष्ठ सचिवालय सहायक

20 वर्ष

श्री लाल चंद, एमटीएस

25 वर्ष

श्री श्याम सुंदर शर्मा, वरिष्ठ तकनीशियन

श्री बी कुमारवेल, वरिष्ठ तकनीशियन

श्री देवीश पाठक, वरिष्ठ तकनीशियन

श्री पवन कुमार, वरिष्ठ तकनीशियन

श्री राजेन्द्र सिंह शेखावत, वरिष्ठ तकनीशियन

श्री कैलाश चंद, एमटीएस

30 वर्ष

श्री राम अवतार बाडेटिया, अनुभाग अधिकारी

श्री आनंद कुमार सैनी, वरिष्ठ तकनीशियन

डॉ सी कुमारवेलु, वरि. प्रधान वैज्ञानिक



संस्थान की ओर से अतिथियों को सम्मानित करते हुए

डॉ पी सी पंचारिया, निदेशक, सीएसआईआर-सीरी

**अतिथि सम्मान**

सीएसआईआर-सीरी के निदेशक डॉ पंचारिया ने संस्थान की ओर से मुख्य अतिथि एवं विशिष्ट अतिथि को शॉल व स्मृति चिह्न भेंट कर सम्मानित किया। संस्थान की प्रथम महिला श्रीमती सीमा पंचारिया ने भी डॉ ऋचा संजय कुमार को शॉल भेंट कर सम्मानित किया।



धन्यवाद ज्ञापित करते हुए डॉ अभिजीत कर्माकर, मुख्य वैज्ञानिक

अंत में संस्थान के मुख्य वैज्ञानिक डॉ अभिजीत कर्माकर ने धन्यवाद ज्ञापित करते हुए मुख्य अतिथि, विशिष्ट अतिथि एवं अन्य आमंत्रित अतिथियों का संस्थान में पधारने के लिए आभार व्यक्त किया। उन्होंने निदेशक, सीएसआईआर-सीरी के मार्गदर्शन में आयोजन में प्रत्यक्ष या परोक्ष रूप से सहयोग देने के लिए सभी सहकर्मियों को धन्यवाद दिया।

मुख्य कार्यक्रम का संचालन करते हुए डॉ राजेन्द्र कुमार वर्मा, वरिष्ठ वैज्ञानिक तथा डॉ (श्रीमती) मनिन्दर कौर, वरिष्ठ तकनीकी अधिकारी ने किया। उन्होंने सभागार में उपस्थित सभी सहकर्मियों एवं अन्य गणमान्यजनों को मुख्य अतिथि एवं विशिष्ट अतिथि का परिचय दिया। कार्यक्रम का समापन राष्ट्रगान से हुआ।

**प्रौद्योगिकी प्रदर्शनी**

मुख्य समारोह के उपरांत अतिथियों ने नए प्रदर्शनी हॉल में लगाई गई प्रौद्योगिकी प्रदर्शनी का उद्घाटन किया। अतिथियों ने संस्थान की प्रमुख शोध गतिविधियों एवं उनके पोस्टरों का अवलोकन किया। उन्होंने संस्थान के वैज्ञानिकों से विकसित प्रौद्योगिकियों/उत्पादों के संबंध में चर्चा की। डॉ संजय कुमार एवं अन्य अतिथियों को संस्थान के प्रीसीज़न कृषि प्रायोगिक स्टेशन सहित विभिन्न प्रयोगशालाओं का भी परिदर्शन (विजिट) कराया गया।





प्रौद्योगिकी प्रदर्शनी का अवलोकन करते हुए अतिथिगण

### सांस्कृतिक संध्या

अतिथियों के मनोरंजन के लिए सायंकाल सांस्कृतिक कार्यक्रम का आयोजन किया गया। इसमें कलाकारों द्वारा कठपुतली नृत्य के माध्यम से वीर अमर सिंह राठौड़ की कहानी का मंचन किया गया। कलाकारों ने राजस्थानी लोकगीतों की प्रस्तुति से भी सभी उपस्थित अतिथियों व दर्शकों का मनोरंजन किया।



कठपुतली नृत्य प्रस्तुत करते हुए कलाकार एवं कार्यक्रम संचालन करती हुई सुश्री चांदनी दीक्षित

कार्यक्रम के उपरांत डॉ (श्रीमती) ऋचा संजय कुमार ने कलाकारों को स्मृति चिह्न भेंट कर सम्मानित किया। सांस्कृतिक संध्या का संचालन सीरी स्टाफ क्लब की संयुक्त सचिव सुश्री चांदनी दीक्षित, कनिष्ठ आशुलिपिक ने किया।



कार्यक्रम के उपरांत कलाकारों को स्मृति चिह्न भेंट करती हुई सांस्कृतिक संध्या की मुख्य अतिथि डॉ ऋचा संजय कुमार,

### समाचार पत्रों में प्रकाशित स्थापना दिवस समाचार

**राजस्थान पत्रिका**  
इलेक्ट्रॉनिक्स इंजीनियरिंग के बिना कृषि अनुसंधान अधूरा - डॉ. संजय

**शुशुनू पत्रिका**  
इलेक्ट्रॉनिक्स इंजीनियरिंग के बिना कृषि अनुसंधान अधूरा - डॉ. संजय

**दैनिक भास्कर**  
स्थापना दिवस • 10 वर्ष की सेवा पूरी करने वाले सहकर्मियों को सेवा समारंभ पत्र भेंट किए गए, प्रारम्भिक का उद्घाटन भी किया

**शेखावाटी भास्कर**  
स्थापना दिवस • 10 वर्ष की सेवा पूरी करने वाले सहकर्मियों को सेवा समारंभ पत्र भेंट किए गए, प्रारम्भिक का उद्घाटन भी किया